

(1) OSIRIS-REx અવકાશયાન વિશે નીચેનામાંથી સાચાં વિધાન પસંદ કરો.

- (1) નાસા દ્વારા 2016માં આ અવકાશયાન લોંચ કરવામાં આવ્યું હતું.
 - (2) આ અવકાશયાન નેપ્ચ્યુનના વાતાવરણના અભ્યાસ માટે મોકલવામાં આવેલું હતું.
 - (3) અહીં, OSIRISનું પૂરું નામ Origins, Spectral Interpretation, Resource Identification, Security, Regolith Explorer છે.
 - (4) આ અવકાશયાન 2023માં પૃથ્વી પર પરત આવવાની ધારણા છે.
- (A) માત્ર (1), (2) અને (3) (B) માત્ર (2), (3) અને (4)
(C) માત્ર (1), (3) અને (4) (D) આપેલ તમામ

⇒ જવાબ :- C

સમજૂતી :

- ⇒ તાજેતરમાં OSIRIS-REx અવકાશયાને બેન્નુ (Bennu) નામની ઉલ્કાશીલાને સ્પર્શ કરેલ છે.
- ⇒ નાસા દ્વારા વર્ષ 2016માં બેન્નુ ઉલ્કાશીલાના અભ્યાસ માટે આ અવકાશયાન લોંચ કરવામાં આવ્યું હતું. (આથી, વિધાન (1) સાચું છે, જ્યારે વિધાન (2) ખોટું છે.)
- ⇒ આ અવકાશયાન ઓછામાં ઓછું 60 ગ્રામનું સેમ્પલ આ ઉલ્કાશીલામાંથી લઈને પરત પૃથ્વી પર આવશે.
- ⇒ અહીં, OSIRIS-RExનું પૂરું નામ Origins, Spectral Interpretation, Resource Identification, Security, Regolith Explorer છે. (આથી, વિધાન (3) સાચું છે.)
- ⇒ આ અવકાશયાન 2023માં પૃથ્વી પર પરત ફરે તેવી ધારણા છે. (આથી, વિધાન (4) સાચું છે.)

(2) કાલેશ્વરમ સિંચાઈ પ્રોજેક્ટ વિશે નીચેનામાંથી સાચાં વિધાન પસંદ કરો.

- (1) આ પ્રોજેક્ટ ઓડીશા રાજ્યનો છે.
 (2) આ પ્રોજેક્ટ પ્રાણહીતા અને સુલભદ્રા નદીના સંગમ સ્થાને બનાવવામાં આવી રહ્યો છે.
 (3) આ પ્રોજેક્ટ દ્વારા ભૂગર્ભ જળના પ્રમાણમાં વધારો થઈ શકશે.
 (A) માત્ર (1) અને (2) (B) માત્ર (3)
 (C) આપેલ તમામ (D) માત્ર (1)

⇒ જવાબ :- B

સમજૂતી :

- ⇒ તાજેતરમાં NGT એ જણાવ્યું છે કે, કાલેશ્વરમ પ્રોજેક્ટને પર્યાવરણીય મંજૂરી આપવી એ કાયદાનો ભંગ ગણાશે.
 ⇒ કાલેશ્વરમ એક બહુહેતુક સિંચાઈ પ્રોજેક્ટ છે. ®
 ⇒ આ પ્રોજેક્ટ તેલંગાણા રાજ્યનો છે. (આથી, વિધાન (1) ખોટું છે.)
 ⇒ આ પ્રોજેક્ટ ગોદાવરી અને પ્રાણહીતા નદીના સંગમ સ્થાને બનાવવામાં આવી રહ્યો છે. (આથી, વિધાન (2) ખોટું છે.)
 ⇒ પ્રોજેક્ટ દ્વારા તેલંગાણાના પછાત વિસ્તારોમાં સિંચાઈ અને પીવાનું પાણી મળી રહેશે.
 ⇒ ઉપરાંત તેના દ્વારા ભૂગર્ભ જળના સ્તરમાં પણ વધારો થઈ શકશે. કારણ કે, પ્રોજેક્ટ દ્વારા સિંચાઈ માટેનું જરૂરી પાણી પૂરું પાડવામાં આવશે. (આથી, વિધાન (3) સાચું છે.)





(3) ભારતમાં પર્યટને અને પ્રવાસન ઉદ્યોગ વિશે નીચેનામાંથી સાચાં વિધાન પસંદ કરો ?

- (1) વર્ષ 2019માં સૌથી વધુ ઘરેલું પર્યટકો મહારાષ્ટ્ર રાજ્યમાં જોવા મળેલાં છે.
 - (2) વર્ષ 2019માં વિદેશી પર્યટકોની સંખ્યામાં 2.2%નો વધારો નોંધાયો છે.
 - (3) ભારતમાં આવતાં વિદેશી પર્યટકો પૈકી સૌથી વધુ પર્યટકો બાંગ્લાદેશ, શ્રીલંકા, યુ.એસ., યુ.કે. અને કેનેડામાંથી આવે. છે.
 - (4) ગોવાના બીચ પર સૌથી વધુ ઘરેલું પર્યટકો જોવા મળે છે.
- (A) માત્ર (1) અને (2) (B) માત્ર (2) અને (3)
(C) માત્ર (1), (3) અને (4) (D) આપેલ તમામ

⇒ જવાબ :- B

સમજૂતી :

⇒ પર્યટન મંત્રાલય દ્વારા તાજેતરમાં Indian Tourist Statistics પ્રસિદ્ધ કરવામાં આવેલ છે. આ માહિતી મુજબ નીચે આપેલા તથ્યો મુખ્ય છે.

- વર્ષ 2019માં ઉત્તરપ્રદેશ રાજ્યમાં સૌથી વધુ ઘરેલું પર્યટકો જોવા મળેલાં છે. (આથી, વિધાન (1) ખોટું છે.)
- વર્ષ 2019માં ભારતમાં વિદેશી પર્યટકોની સંખ્યામાં 2.2%નો વધારો જોવા મળ્યો છે. (આથી, વિધાન (2) સાચું છે.)
- ભારતમાં આવતાં વિદેશી પર્યટકોના મુખ્ય સ્ત્રોત દેશો : બાંગ્લાદેશ, શ્રીલંકા, યુ.એસ., યુ.કે. અને કેનેડા. (આથી, વિધાન (3) સાચું છે.)
- ઘરેલું પર્યટકોના મુખ્ય આકર્ષણ કેન્દ્રોમાં તાજમહેલ અને ગેટ વે ઓફ ઈન્ડિયા મોખરે છે. (આથી, વિધાન (4) ખોટું છે.)
- વિદેશી પર્યટકો આકર્ષવામાં ઉત્તરપ્રદેશ ત્રીજા સ્થાને છે.





(4) સંત (Sant) મિસાઈલ વિશે નીચેનામાંથી સાચાં વિધાન પસંદ કરો.

- (1) તેનો વિકાસ DRDO દ્વારા કરવામાં આવ્યો છે.
- (2) તે નાગ મિસાઈલનું અન્ય સ્વરૂપ છે.
- (3) આ મિસાઈલનો ભારતીય નૌસેનામાં ઉપયોગ કરવામાં આવશે.
- (4) તે એક એન્ટિ-સબમરીન મિસાઈલ છે.

(A) માત્ર (1) અને (2)

(B) માત્ર (2) અને (3)

(C) માત્ર (3)

(D) માત્ર (1), (2) અને (4)

⇒ જવાબ :- A

સમજૂતી :

- ⇒ ભારતે સંત મિસાઈલનું સફળ પરીક્ષણ કરેલું છે.
- ⇒ તે એક એન્ટિ-ટેક મિસાઈલ છે. (આથી, વિધાન (4) ખોટું છે.)
- ⇒ તેનો ઉપયોગ ભારતીય વાયુ સેનામાં કરવામાં આવશે. (આથી, વિધાન (3) ખોટું છે.)
- ⇒ તેનો વિકાસ DRDO દ્વારા કરવામાં આવ્યો છે. (આથી, વિધાન (1) સાચું છે.)
- ⇒ તેમાં લોક-ઓન બિફોર લૉચ અને લોક-ઓન આફ્ટર લૉચની ક્ષમતા છે.
- ⇒ તે નાગ મિસાઈલનું જ એક સ્વરૂપ છે. તે હેલીના મિસાઈલનું અપગ્રેટેડ વર્ઝન છે. હેલીના પણ નાગ મિસાઈલનું અન્ય સ્વરૂપ છે. (આથી, વિધાન (2) સાચું છે.)

INSTITUTE FOR COMPETITIVE EXAMS





(5) ભારતના પ્રથમ મલ્ટી-મોડલ લોજિસ્ટિક પાર્ક વિશે નીચેનામાંથી સાચાં વિધાન પસંદ કરો.

- (1) આ પાર્ક આસામમાં સ્થાપવામાં આવી રહ્યું છે.
 - (2) તેનું નિર્માણ ઈશાન ઉદય યોજના હેઠળ કરવામાં આવશે.
 - (3) તે લોકોને હવા, રોડ, રેલ અને જળમાર્ગથી સીધું જ જોડાણ આપશે.
- (A) માત્ર (1) અને (2) (B) માત્ર (2) અને (3)
 (C) માત્ર (1) અને (3) (D) આપેલ તમામ

⇒ જવાબ :- C

સમજૂતી :

- ⇒ ભારતનું પ્રથમ મલ્ટી-મોડલ લોજિસ્ટિક પાર્ક આસામમાં સ્થાપવામાં આવશે. (આથી, વિધાન (1) સાચું છે.)
- ⇒ આ પ્રોજેક્ટ માટે રૂ. 694 કરોડનું બજેટ ફાળવવામાં આવ્યું છે.
- ⇒ આ પ્રોજેક્ટનું નિર્માણ ભારતમાલા પરિયોજના હેઠળ કરવામાં આવશે. (આથી, વિધાન (2) ખોટું છે.)
- ⇒ આ પ્રોજેક્ટ દ્વારા લોકોને વાયુ, રેલ, રોડ અને જળમાર્ગ એમ દરેક પ્રકારની સીધા જોડાણની સુવિધા મળી રહેશે. (આથી, વિધાન (3) સાચું છે.)
- ⇒ માર્ગ પરિવહન અને હાઈવે મંત્રાલય દ્વારા વર્ષ 2017માં ભારતમાલા પરિયોજના લોન્ચ કરવામાં આવી હતી.
- ⇒ આ પરિયોજનાનો હેતુ વર્ષ 2022 સુધીમાં સમગ્ર દેશમાં જોડાણ (Connectivity) સુધારવાનો છે.



સ્પર્ધાત્મક પરીક્ષાની લેટેસ્ટ માહિતી અને ફ્રી મટીરિયલ્સ
તેમજ રેગ્યુલર કરંટ અફેર્સ મેળવવા માટે
નીચે આપેલા અમારા
Social Media Icon પર Click કરો.

